

கலைஞர் கட்டிய வள்ளுவர் கோட்டத்தில் இளைஞரணியின் அறிவுத் தேரோட்டம்!

ஒவ்வொரு கல்லாகப் பார்த்துப் பார்த்து வானுயர் வள்ளுவர் கோட்டத்தை தமிழ்நாட்டின் தலைநகரில் வடிவமைத்தவர் அப்போது முதலமைச்சராக இருந்த முத்தமிழறிஞர் கலைஞர். பல ஆண்டுகளாக ஓடாமல் இருந்த திருவாளர் தேரை தன் ஆட்சிக்காலத்தில் ஓட்டியவர் கலைஞர். அந்தத் தேர் வடிவில் சென்னையில் வள்ளுவர் கோட்டத்தை அமைத்தார். உயர்ந்து நின்ற கோட்டத்தைக் கண்டார். திறப்பு விழாவுக்குத் தேதியும் குறித்தார். நெருக்கடி நிலையை எதிர்த்ததால் அவரது ஆட்சி கலைக்கப்பட்டது. ஆளுநர் ஆட்சியில் குடியரசுத் தலைவர் அந்தக் கோட்டத்தைத் திறந்து வைத்த போது, அதைக் கட்டமைத்த கலைஞருக்கு உரிய அழைப்பில்லை. என்ன பாடுபட்டிருக்கும் அவரது உள்ளம்?

தன் உணர்வுகளை உடன்பிறப்புக்குடன் பகிர்ந்து கொள்வதுதான் கலைஞரின் உள்ளம். முரசொலியில் கடிதம் எழுதினார். 'கோட்டம் திறக்கப்படுகிறது குறளோவியம் தீட்டப்படுகிறது' என்று தலைப்பிடப்பட்ட அந்தக் கடிதத்தின் இறுதிப் பகுதியில், "இனிய திருமண விழா நடைபெறும்போது தாலி கட்டும் காட்சியினைக் காண முடியாமல், மணப்பந்தலுக்கு வெளியே நிற்கின்ற தாயின் மனதில் ஒருவிதத் தவிப்பு இருந்தாலும், தன் அன்புச் செல்வத்துக்கு நடைபெறும் மணவிழா குறித்த மகிழ்ச்சி பொங்கித்தானே செய்யும் என் தங்க உடன்பிறப்பே அந்தத் தாயின் மகிழ்ச்சியைத்தான் நான் பெறுகிறேன் இன்று" என்று குறிப்பிட்டிருப்பார்.

முத்தமிழறிஞர் கலைஞர் இன்றிருந்தால், அந்த வள்ளுவர் கோட்டத்தின் பொன்விழா ஆண்டில், கழகத்தின் இளைஞரணி அதே வள்ளுவர் கோட்டத்தில் நடத்திய அறிவுத் திருவிழா கண்டு அகமகிழ்ந்து, உணர்ச்சியிழந்த கடிதத்தை நிச்சயம் எழுதியிருப்பார். வள்ளுவர் கோட்டத்தை சுற்றலாம் பயணிகளின் வாயுது போக்கு இடமாக கலைஞர் கட்டியவருப்பவில்லை. திருக்குறளின் பெருமையும் தமிழ் இலக்கியப்பண்பாட்டின் அருமையும் உலகின் பல நாடுகளிலிருந்து இங்கு வருபவர்களிடம் போய்ச் சேர வேண்டும் என்ற இலட்சிய நோக்கத்துடன் அதனை அமைத்தார். தமிழ் மொழி சார்ந்ததமிழ்நாட்டின் சிறப்புகளை எடுத்துக் கூறக்கூடிய ஆய்வரங்குகள் நடைபெறவேண்டும் என விருப்பினார். முத்தமிழறிஞர் கலைஞர் அவர்களால் கட்டப்பட்டது, திராவிட நாயகர் முதலமைச்சர் முத்துவேல் கருணாநிதி ஸ்டாலின் அவர்களால் புதுப்பிக்கப்பட்டுள்ள வள்ளுவர் கோட்டத்தில், துணை முதலமைச்சர் அவர்களின் தலைமையிலான இளைஞரணி கலைஞரின் எண்ணத்தை, அறிவுத் திருவிழா என்று பெயர் சூட்டப்பட்ட இருநாள் நிகழ்வுகளின் வாயிலாக நிறைவேற்றிக் காட்டியிருக்கிறது.

நவம்பர் 8, 9 ஆகிய இருநாட்களும் நடைபெற்ற அறிவுத் திருவிழாவில், முற்போக்கு புத்தகக் காட்சி, புத்தக வெளியீட்டு விழா, கருத்தரங்கம், வரலாற்றுப் புகைப்படக்காட்சி என நிகழ்வுகள் நிறைந்த பொழுதுகள், பொருள் பொதிந்தனவாக அமைந்தன. தி.மு.க. எனும் அரசியல் பேரியக்கம் 75 ஆண்டுகளைக் கடந்து வீறுநடை போடும் நிலையில், அதன் வரலாற்றை இன்றைய தலைமுறையினரும், ஆய்வு மாணவர்களும் தெரிந்துகொள்ளும் வகையில் ஏறத்தாழ 1200 பக்கங்களில் 'காலத்தின் நிறம் கருப்பு சிவப்பு' என்கிற கட்டுரைத் தொகுப்பை துணை முதலமைச்சர் இளைஞரணிச் செயலாளர் தலைமையிலான குழு உருவாக்கியுள்ளது. அதனை வள்ளுவர்



கோட்டத்தில் 8-11-2025 அன்று வெளியீட்டு வாழ்த்தினார் முதலமைச்சர், நம் கழகத் தலைவர் அவர்கள்.

கழகத்தின் மூத்த நிர்வாகிகள், திராவிட இயக்க எழுத்தாளர்கள், ஆய்வாளர்கள், சமூக செயற்பாட்டாளர்கள், கலைஇலக்கிய பங்களிப்பாளர்கள், தோழமைக் கட்சியினர், இந்திய அளவிலான தலைவர்கள் உள்ளிட்ட பலரும் எழுதியுள்ள கட்டுரைகள், நேர்காணல்கள் அடங்கிய வரலாற்று ஆவணமான அந்தத் தொகுப்பு வெளியிடப்பட்டதுடன், வள்ளுவர் கோட்டம் வளாகத்தில் முற்போக்கு புத்தகக் காட்சியையும் கழகத் தலைவர் திறந்து வைத்தார்.

ஆர்வம் நிறைந்த இளைஞர்களை ஆர்வக்கோளாறுகளாக மாற்றிவிடக்கூடிய ஆயத்தான சக்திகள் ஊடுருவியுள்ள நிலையில், இளைஞர்களை சரியான முறையில் அரசியல்படுத்துவதற்கேற்ற வகையிலான புத்தக அரங்குகள் நிறைந்த திருவிழா இது.

பெரியார், அண்ணா, கலைஞர் போன்ற திராவிட இயக்கப் படைப்பாளிகளின் புத்தகங்களுடன், அம் பேதலியமார்க்கியபெண்ணிய சிந்தனை அடிப்படையிலான புத்தகங்களும் இந்தப் புத்தகக் காட்சியில் இடம்பெற்றுள்ளன. அதனால்தான், "கருப்புசிவப்புநீலம் இவை மூன்றும் இணைந்தால் எந்தக் காவியும் நம்மை எதுவும் செய்ய முடியாது" என்று புத்தக வெளியீட்டு விழாவில் கழகத் தலைவர் குறிப்பிட்டார்.

திராவிடம் என்பது மறுக்கப்படும் உரிமைகளை மீட்டெடுக்கும் கருத்தியல். அதற்கானப் போராட்டங்களை முன்னெடுத்து வென்று காட்டியதுதான் திராவிட இயக்கம். அனைத்து தரப்பினரையும் உள்ளடக்கிய ஒருங்கிணைந்த வளர்ச்சிக்குப் பெயர்தான் திராவிட மாதல். அந்த திராவிட மாதல் அரசின் துணை முதலமைச்சர், முற்போக்கு எண்ணம் கொண்ட அனைத்து அரசியல் இயக்கங்களின் பங்களிப்பும் இருக்க வேண்டும் என்ற உன்னத நோக்கத்துடன் புத்தகக் காட்சியையும், இரு நாட்கள் நடைபெற்ற கருத்தரங்கத்தையும் ஒருங்கிணைத்திருந்தார்.

நவம்பர் 8ஆம் நாள் கழகப் பொதுச்செயலாளர் மொழிப்போர் வீரர் அமைச்சர் துரைமுருகன் அவர்கள் கழக வரலாற்றுப் புகைப்படக் கண்காட்சியைத் திறந்து வைக்க, அதனைத் தொடர்ந்து கழகத் தலைவர் அவர்கள் புத்தகத்தை வெளியிட்ட பிறகு, "இரு

கருத்தரங்கம் உணர வைத்தது.

தேர்தல் திருவிழாவுக்குத் தயாராகும் நிலையில், அறிவுத் திருவிழாவை இளைஞரணிச் செயலாளர் முன்னெடுத்தார். வாக்கு அரசியலைக் கடந்து, ஒவ்வொரு தமிழரின் வளர்ச்சி மிகுந்த வாழ்க்கைக்கான அரசியலையும் தி.மு.க. முன்னெடுக்கிறது என்பதை அவரது செயல்பாடுகள் உணர்த்தின. முத்தமிழறிஞர் கலைஞரின் மூத்த பிள்ளையான முரசொலியில் வரலாற்றுச் செய்திகளை எளிமையாக எடுத்துரைக்கும் பாசறைப் பக்கம், திராவிட இயக்க சாதனைகளை நூல்களாக வெளியிடும் முத்தமிழறிஞர் பதிப்பகம், ஒவ்வொரு சட்டமன்றத் தொகுதியிலும் இளைஞரணி சார்பில் நூலகம், அவற்றுக்கான வாசகர் வட்டம், 200 இளம்பேச்சாளர்கள் தேர்வு, அவர்களுக்குரிய பயிற்சிகள் அளித்து மேலேற்றும், இளைஞரணியினருக்கு திராவிட இயக்கப் பயிற்சிப் பாசறை, சமூக வலைத்தளப் பயிற்சி என ஒவ்வொன்றையும் சிறப்பாக நிறைவேற்றியிருக்கிறார். செயல்திறன் மிக்க இளைய பட்டாளத்தையும் அதற்கான கொள்கைப் படைக்கலன்களையும் உருவாக்கியிருக்கிறார் இளைஞரணிச் செயலாளர்.

அடித்தளம் வலுவாக இருந்தால்தான் கோபுரம் உயர்ந்து நிற்கும். கொள்கை அடித்தளம், கோபுரம் இயக்கம். ஒவ்வொரு தொண்டரும் கொள்கையைத் தெளிவாக உணர்ந்துகொண்டு கோபுரமான இயக்கத்தைத் தாங்கி நிற்க வேண்டும் என்ற நோக்கத்தில் அறிவுத் திருவிழாவை சிறப்பாக நடத்தி முடித்திருக்கிறார். அவருக்கு உறுதுணையாக இருந்த இளைஞரணி நிர்வாகிகள், அன்பகம் குழுவினர், இரண்டு நாட்களும் வள்ளுவர் கோட்ட வளாகத்தில் குழுபயிற்சி மாநிலத் தழுவிய இளைஞரணியினர் என அனைவரிடமும் உதவேகத்தை காண முடிந்தது. உணர்ச்சி மிகுந்த கொள்கை முழக்கங்கள் வள்ளுவர் கோட்ட வளாகத்தில் ஒலித்துக்கொண்டே இருந்தன.

திருவாளர் தேர் வடிவில் கோட்டத்தை அமைத்தார் கலைஞர். வள்ளுவர் கோட்டம் தேர், கல்லால் வடிக்கப் பட்டது. அது ஓடாது என்பது அவருக்குத் தெரியும். அதனால் தேரில் தொங்கு கிற தொம்பைகள் எனப்படும் வண்ணத் தோரணங்களை மட்டும், திருவாளர் தேரில் உள்ளது போலவே துணியினால் செய்து அமைத்தார்.

அந்தத் தோரணங்கள் காற்றில் அழுக்க அசையும். தேரை அண்ணாந்து பார்க்கும்போது, மேலே மேகங்கள் தவழும். காற்றில் ஆடும் தோரணங்களையும், வானில் நகரும் மேகங்களையும் சேர்த்துப் பார்க்கும்போது, தேர் ஓடுவது போலவே தெரியும். கல் தேரையும் அசைய வைக்கும் விந்தையைத் தன் கலைத் திறனால் உருவாக்கியவர் கலைஞர்.

முத்தமிழறிஞர் கலைஞர் கட்டிய வள்ளுவர் கோட்டத்தில், மாண்புமிகு முத்துவேல் கருணாநிதி ஸ்டாலின் அவர்கள் கட்டிக் காத்து வளர்த்த இளைஞரணி, இன்றைய இளைஞரணிச் செயலாளரின் முன்னெடுப்பில் அறிவுத் தேரோட்டத்தை நடத்தியிருக்கிறது. இரண்டு நாள் நிகழ்வுகளுடன் அது நிறைவடைந்து விடவில்லை. நவம்பர் 16ஆம் நாள் வரை தொடர்கிறது முற்போக்கு புத்தகக் காட்சி. அங்கும் நாள்தோறும் கலை நிகழ்ச்சி உரையரங்கம் என அறிவுத் தேரோட்டம் தொடர்கிறது.



கோவி.லெனின் தி.மு.க. தகவல் தொழில்நுட்ப அணி ஆலோசகர்

வண்ணக் கொடிக்கு வயது 75' என்ற தலைப்பிலான கருத்தரங்கத்தின் முதல் அம்ர்வு தொடங்கியது. தி.மு.க.வின் பொதுக்கூட்டங்கள் மாலை நேரக் கல் லூரிகள் என்றால், தி.மு.க. நடத்தும் மாநாடுகளும் கருத்தரங்குகளும் திறந்தவெளிப் பல்கலைக்கழகங்கள். ஒன்றும் அறியாத பாமரர்களும் அரசியல் தெளிவு பெறவார்கள். மெத்தப் படித்ததாக நினைத்திருப்போரும் கூட, இதை நாம் அறியாமல் போய்விட்டோமே எனும் அளவில் புதிய செய்திகளைத் தெரிந்து கொள்வார்கள்.

இரண்டு நாட்கள்புது அம்ர்வுகள் 44 சொற்பொழிவாளர்கள் கொண்ட கருத்தரங்கம், முக்கால் நூற்றாண்டு கால கழக வரலாற்றையும், அதற்கு முன்னதாக செயலாற்றிய திராவிட இயக்கங்களின் பங்களிப்பையும் இளைய தலைமுறைக்கு எடுத்துரைக்கும் வகையில் அமைந்திருந்தது. ஆதிக்கத்தை எதிர்த்து நாம் சாதித்தது என்ன, உரிமைகளை மீட்டெடுக்க நாம் நடத்திய போராட்டங்கள் எப்படிப்பட்டவை, தமிழர்களிடம் விழிப்புணர்வை ஏற்படுத்த திராவிட இயக்கங்கள் கையாண்ட உத்திகள் எத்தகையவை, சமூக நீதியால் விளைந்த பலன்கள் என்னென்ன, சட்டமன்றத்திலும் நாடாளுமன்றத்திலும் நம்முடைய பங்களிப்பு என்ன, தமிழ்நாட்டின் வளர்ச்சிக்கு செய்தவை யாவை, தவிர்க்க முடியாத சக்தியாக இந்திய அளவில் உயர்ந்து நிற்குது எதனால், தலைமுறைகள் தாண்டியும் காலத்திற்கேற்ற செயல்பாடுகள் கொண்ட இயக்கமாக இருப்பது எப்படி என்பன உள்ளிட்ட அனைத்தையும் விவாதிப்பதற்கும், விரிவாக எடுத்துக் கூறுவதற்குமான களமாக அமைந்தது கருத்தரங்கம்.

கழகத்தின் துணைப் பொதுச்செயலாளர்கள் தொடங்கி இளைஞரணியால் வார்த்தெடுக்கப்பட்ட இளம்பேச்சாளர்கள் வரை கருத்தரங்கில் உரையாற்றினர். இரு வண்ணக் கொடிக்கு வயது 75 என்றாலும் அது 25 வயது இளையதலைமுறையின் கைகளில் கொள்கை உணர்வுடன் பறக்கிறது என்பதை

திராவிட இயக்க தீரர்கள் நினைவு நாள்

வி.எம். தேவராஜ்
நவம்பர் 11 (1998)



வேலூர் மாவட்ட மற்றும் வேலூர் நகர அவைத் தலைவராகவும், தமிழக சட்டமன்ற மேலவை உறுப்பினர், வேலூர் தொகுதி சட்டமன்ற உறுப்பினராக மூன்று முறை தேர்ந்தெடுக்கப்பட்டார் வேலூர் நகர்மன்றத் தலைவராக ஒரு முறையும் நகராட்சி உறுப்பினராக 23 ஆண்டுகள் பணியாற்றியவர்.

வேலூர் மாவட்ட நூலகத் தலைவர், மாவட்ட கூட்டுறவு சங்கம், வேலூர் கூட்டுறவு அச்சகத் தலைவர் உள்ளிட்ட பொறுப்புகளை வகித்தவர்.

இந்தி எதிர்ப்புப் போராட்டத்தில் பேரறிஞர் அண்ணாவின் வேலூர் சிறையில் இருந்தவர். கழகம் அறிவித்த அனைத்துப் போராட்டங்களிலும் கலந்து கொண்டு சிறை சென்றவர். மிசாகையாக ஓராண்டு சிறை வாசகத்தை அனுபவித்தவர்.

தலைமைக் கழகம்
தி.மு.க.

திருருவப் படத்தை அமைச்சர் தா.மோ. அன்பரசன் திறந்து வைத்து புகழ்ஞ்சலி!

முன்னாள் எம்.எல்.ஏ., ஏ.கோதண்டம் முதலாம் ஆண்டு நினைவேந்தல்!
நகரச் செயலாளர் கோ.சத்தியமூர்த்தி வேண்டுகோள்!

காஞ்சிபுரம், நவ.11 குன்றத்தூர் நகரக் கழகச் செயலாளர், நகர மன்றத் தலைவர் கோ.சத்தியமூர்த்தி விடுத்துள்ள வேண்டுகோள் வருமாறு:
திருப்பெரும்புதூர் (தனி) தொகுதி முன்னாள் சட்டமன்ற உறுப்பினர் நினைவில் வாழும் ஏ.கோதண்டம் அவர்களின் முதலாம் ஆண்டு நினைவு நாளை முன்னிட்டு மலர் அஞ்சலி செலுத்தும் நிகழ்ச்சி நாளை (12.11.2025 புதன்கிழமை) காலை 10.00 மணியளவில், குன்றத்தூர், மணஞ்சேரியில் அமைந்துள்ள பி.ஆர்.ஆர். ஸ்ரீ சாய் மஹாலில், நடைபெற உள்ளது.
இந்நிகழ்ச்சியில் காஞ்சிபுரம் வடக்கு மாவட்டச் செயலாளர் குறு, சிறு மற்றும் நடுத்தர தொழில் நிறுவ



னங்கள் துறை அமைச்சர் தா.மோ.அன்பரசன் கலந்து கொண்டு அன்னாரது திருவுருவப் படத்தை திறந்து வைத்து புகழ்ஞ்சலி செலுத்துகிறார். இந்நிகழ்ச்சியில் கழகத்தினர் அனைவரும் கலந்துகொள்ளுமாறு கேட்டுக்கொள்கிறேன்.
இவ்வாறு நகரக் கழகச் செயலாளர், நகர மன்றத் தலைவர் கோ.சத்திய மூர்த்தி தெரிவித்துள்ளார்.

இராயபுரம் 50-வது வார்டில் புதிய பூங்கா !

ஐடீம் ஆர்.மூர்த்தி எம்.எல்.ஏ. திறந்து வைத்தார் சென்னை, நவ. 11 - இராயபுரம் சட்டமன்றத் தொகுதி 50வது வார்டுக்கு உட்பட்ட ஜி.எம்.பேட்டை பகுதியில், இராயபுரம் சட்டமன்றத் தொகுதி மேம்பாட்டு நிதியில் இருந்து கட்டப்பட்ட புதிய பூங்காவை பொதுமக்கள் பயன்பாட்டிற்கு, இராயபுரம் சட்டமன்ற உறுப்பினர் ஐடீம் இரா. மூர்த்தி திறந்து வைத்து,

திராவிட இயக்க தீரர்கள் நினைவு நாள்

மாயவரம் கிட்டப்பா
நவம்பர் 11 (1983)



பழம்பெரும் சுயமரியாதை இயக்க வீரராகவும் - மயிலாடுதுறை சட்டமன்ற உறுப்பினராகவும் இருந்தவர்.

தலைவர் கலைஞர் அவர்களின் நீண்டநாள் நண்பர். தஞ்சை மாவட்டத்தில் குறிப்பாக மயிலாடுதுறை வட்டாரத்தில் கழகத்தை வளர்த்தவர்.

"நிரந்தரப் பிரிவு" என்னும் முள்ளால் நீ என்னைக் குத்தியதுதான் ஈட்டி முனையைவிடக் கூராக என் இதயத்தைக் கிழித்து விட்டது வலி தாங்க முடியவில்லையடா என் வாஞ்சைமிகு தம்பி" என தலைவர் கலைஞர் எழுதிய இரங்கற்பாவின் ஒரு பகுதியில் குறிப்பிட்டுள்ளார்.

தலைமைக் கழகம்
தி.மு.க.